

کپاس کی کاشت

(زرعی فیچر: نظامت زرعی اطلاعات پنجاب)

کپاس دنیا کی ایک اہم ترین ریشہ دار فصل ہے۔ اس سے لباس اور کپڑے کی دوسری مصنوعات تیار کی جاتی ہیں۔ اس کے بنولے کا تیل بنا سستی گھی کی تیاری کے لئے بطور خام مال استعمال ہوتا ہے۔ دنیا بھر میں کپاس پیدا کرنے والے ممالک میں پاکستان چوتھے نمبر پر ہے۔ پنجاب کو اس لحاظ سے خصوصی اہمیت حاصل ہے کیونکہ مجموعی پیداوار کا قریباً 80 فیصد پنجاب میں پیدا ہوتا ہے۔ کپاس کی کاشت کے مرکزی علاقوں میں ملتان، خانیوال، وہاڑی، لودھراں، بہاولنگر، بہاولپور، ڈی جی خان، راجن پور، مظفر گڑھ، لیہ، ساہیوال اور رحیم یار خان کے اضلاع شامل ہیں۔ جبکہ ثانوی علاقوں میں فیصل آباد، ٹوبہ ٹیک سنگھ، جھنگ، بھکر، میانوالی، قصور، اوکاڑہ اور پاکستان کے اضلاع شامل ہیں۔ کپاس کی اچھی پیداوار حاصل کرنے کے لئے ایسی زرخیز میرا زمین بہتر رہتی ہے جو تیاری کے بعد بھری اور دانے دار ہو جائے۔ اس میں نامیاتی مادہ کی مقدار بہتر ہو، پانی زیادہ جذب کرنے اور دیر تک وتر قائم رکھنے کی صلاحیت بھی موجود ہو۔ زمین کی چٹلی سطح سخت نہ ہوتا کہ پودے کی جڑوں کو نیچے اور اطراف میں پھیلنے میں دشواری نہ آئے۔ اس لیے زمین کی تیاری کے لئے گہراہل چلائیں اور زمین کی ہمواری بذریعہ لیزر لیولر کریں تاکہ پودے کی جڑیں آسانی سے گہرائی تک جا سکیں اور وتر دیر تک قائم رہے۔ پچھلی فصلوں کی باقیات کو جلانے کی بجائے انہیں اچھی طرح زمین میں ملانا چاہیے۔ اس مقصد کے لئے روٹا ویٹر، ڈسک ہیرو یا مٹی پلٹنے والا ہل استعمال کریں تاکہ بوائی میں کسی قسم کی دشواری پیش نہ آئے۔ سبز کھاد کے طور پر استعمال ہونے والی فصلوں کو 30 دن پہلے وتر زمین میں دبا دیا جائے اور کھیت میں دبانے کے 10 دن کے اندر اندر پانی لگا دیا جائے تاکہ سبز کھاد اچھی طرح گل سڑ جائے۔ گلنے کے عمل کو تیز کرنے کے لئے فصل کو زمین میں دباتے وقت آدھی بوری یوریا یا ایکڑ ڈالیں۔ کپاس کا پودا گرمی کو پسند اور سردی کو ناپسند کرتا ہے۔ کچھ کاشتکار سبزیوں کے بعد یا دوسری فصلوں سے خالی ہونے والی زمین یا وائرس کے خطرے سے نمٹنے کی حکمت عملی کے تحت کپاس کی فصل کو جلدی کاشت کر رہے ہیں۔ اگیتی کاشت کی وجہ سے کیڑوں خاص طور پر گلابی سنڈی اور رس چوسنے والے کیڑوں کے کپاس کی فصل پر حملہ میں اضافہ دیکھا گیا ہے۔ لہذا کپاس کی فصل کو سفارش کردہ وقت پر کاشت کیا جائے۔ گندم کی کٹائی کے بعد بی ٹی اقسام کا انتخاب موزوں علاقے، دستیاب وسائل مقامی معلومات اور گزشتہ سالوں کے تجربات کی روشنی میں کریں۔ ضلع ملتان کیلئے ایف ایچ 142، آئی یو بی 2013، ایم این ایچ 988، سی آئی ایم 600، سی آئی ایم 598، سائیڈو 178، سائیڈو 179، اے جی سی 999، اے جی سی 777، ضلع خانیوال کیلئے ایم این ایچ 886، وی ایچ 305، ایف ایچ 142، آئی یو بی 2013، ایم این ایچ 889، سی آئی ایم 600، سی آئی ایم 598، سائیڈو 178، سائیڈو 179، اے جی سی 999، اے جی سی 777، ضلع وہاڑی کیلئے ایف ایچ 142، وی ایچ 259، نیاب 878، وی ایچ 305، کیمب 33، سی آئی ایم 598، ستارہ 11، آئی یو بی 2013، ضلع لودھراں کیلئے سا نیو 178، سائیڈو 179، ایف ایچ 142، بی ایچ 178، سی آئی ایم 602، اے جی سی 999، ضلع ڈی جی خان کیلئے ایم این ایچ 886، ایف ایچ 142، ٹارزن 3، اے جی سی 999، نیاب 878، سی آئی ایم 602، ضلع مظفر گڑھ کیلئے آئی یو بی 2013، ستارہ 11، ایف ایچ 142، سائیڈو 179، ضلع لیہ کیلئے ایم این ایچ 886، سائیڈو 179، آئی یو بی 2013، ایف ایچ 142، وی ایچ 305، اے جی سی 999، ستارہ 11، ضلع راجن پور کیلئے ایم این ایچ 886، ایف ایچ 142، ٹارزن 3، اے جی سی 999، نیاب 878، سی آئی ایم 602، ضلع بہاولپور کیلئے ایف ایچ 142، ایم این ایچ 886، بی ایچ 178، آئی یو بی 2013، سی آئی ایم 600، سی آئی ایم 602، ایف ایچ لالہ زار، وی ایچ 305، سائیڈو 178، ضلع رحیم یار خان کیلئے ایم این ایچ 886، ایف ایچ 142، ایف ایچ 114، اے جی سی 999، سی آئی ایم 598، یو جی سی 09، بی ایچ 178، ضلع بہاولنگر کیلئے ایف ایچ لالہ زار، ایف ایچ 142، ایم این ایچ 886، اے جی سی 999، بی ایچ سائیڈو 179، ضلع ساہیوال کیلئے آئی یو بی 2013، ایف ایچ 142، سائیڈو 179، ایم این ایچ 886، نیاب 878، ٹارزن 3، ضلع فیصل آباد کیلئے ایف ایچ لالہ زار، ایف ایچ 142، نیاب 878، نیجی 3، ضلع جھنگ کیلئے ایف ایچ لالہ زار، ایف ایچ 142، نیاب 878، نیجی 3 اور ضلع ٹوبہ ٹیک سنگھ کیلئے ایف ایچ لالہ زار، ایف ایچ 142، نیاب 878، نیجی 3 اقسام کا وقت کاشت یکم اپریل تا 31 مئی ہے۔ بی ٹی اقسام کی کاشت کے ساتھ کھیت میں روایتی (غیر بی ٹی) اقسام کی موجودگی بھی ضروری ہے تاکہ حملہ آور سنڈیوں میں بی ٹی اقسام کے خلاف قوت مدافعت پیدا نہ ہو سکے اس لئے کاشتکاروں کو چاہئے کہ ان کے کل کاشتہ رقبہ کپاس کا 10 سے 20 فیصد لازمی طور پر روایتی اقسام پر مشتمل ہو۔

مزید یہ کہ اگر بی ٹی اقسام کے ساتھ 20 فیصد رقبہ پر روایتی اقسام کاشت کی ہوئی ہیں تو ان پر کیڑے کا حملہ معاشی حد سے بڑھنے کی صورت میں کیڑے مارز ہر سپرے کیا جائے۔ کپاس کی کاشت کے لئے سفارش کردہ اقسام کا معیاری، تندرست، خالص اور بیماریوں سے پاک بیج استعمال کرنا چاہئے۔ 10 کلوگرام بیج کی برائتارنے کے لئے ایک لٹر گندھک کا تجارتی تیزاب کافی ہوتا ہے۔ بیج سے براتارنے کے لئے اب مارکیٹ میں مخصوص مشینیں بھی دستیاب ہیں۔ براتارنے کے لئے ان سے بھی استفادہ کیا جاسکتا ہے۔ جب بیج سیاہی مائل چمکدار ہو جائے تو اس کو بہتے ہوئے پانی کے اوپر رکھے ہوئے چھاننے میں ڈال دیں اور بالٹی میں پانی بھر کر چھاننے میں بیج پر گرائیں اور بیج کو اچھی طرح سے دھوئیں تاکہ بیج تیزاب سے پاک ہو جائے۔ دھوتے وقت نا پختہ، ناقص بیج پانی کی سطح پر تیر آتا ہے جبکہ پختہ اور توانا بیج پانی میں نیچے بیٹھ جاتا ہے۔ نیچے بیٹھنے والے بیج کو دھوپ میں اچھی طرح خشک کر کے پٹ سن کی بور یوں یا کیڑے کے تھیلوں میں بھر کر خشک اور ہوادار گودام میں اس طرح رکھیں کہ ہوا کا گزر بھلی بور یوں کے نیچے بھی با آسانی ہو۔ بیج کو کھلے فرش (چاہے پختہ ہو یا کچا) پر ہرگز سٹور نہ کریں۔ اس سے بیج کا گاؤ متاثر ہوتا ہے۔ بیج کو سٹور کرنے کے لئے نائلون اور پلاسٹک کے تھیلے ہرگز استعمال نہ کریں۔ گلابی سنڈی سے متاثرہ جڑے ہوئے بیج چن کر ضائع کر دیں۔ بوائی سے پہلے بیج کو مناسب کیڑے مارز ہر لگانا بہت ضروری ہے جس سے فصل ابتداء میں تقریباً ایک ماہ تک رس چوسنے والے کیڑوں خاص طور پر سفید مکھی سے محفوظ رہتی ہے جو کہ پتہ مروڑ وائرس کی بیماری کے پھیلاؤ کا سبب بنتی ہے۔ بیج کو زہر آلود کرنے سے فصل کی بڑھوتری بہتر ہوتی ہے اور بیماری سے کم متاثر ہوتی ہے۔ کپاس کی کاشت خریف ڈرل کے ساتھ قطاروں میں اڑھائی فٹ کے فاصلہ پر کرنی چاہیے اور بیج دو سے اڑھائی انچ (پانچ سے سات سینٹی میٹر) کی گہرائی تک بویں۔ اس طرح کاشت کی گئی فصل میں جب اس کا قد ڈیڑھ سے دو فٹ ہو جائے تو اس کے بعد پودوں کی ایک لائن چھوڑ کر دوسری لائن پر مٹی چڑھا کر پٹریاں بنا دیں۔ پانی کی کمی کے پیش نظر ایسا کرنا بہت ضروری ہے۔ پانی کی 20 تا 30 فیصد تک بچت ہوتی ہے۔ جڑی بوٹیوں کا کنٹرول آسان ہوتا ہے۔ فصل کا قد مناسب رہتا ہے۔ ہاتھ سے بیج لگانے کی صورت میں پہلے نالیوں میں 6 تا 7 انچ (15 تا 7.5 سینٹی میٹر) کی گہرائی تک پانی لگائیں۔ پانی لگانے کے فوراً بعد پانی کی سطح سے ایک انچ (2.5 سینٹی میٹر) اوپر ہاتھ سے بیج لگائیں۔ اگر ناغہ رہ جائیں تو دوسرے پانی کے وتر میں پورے کریں۔ بیج کا گاؤ اچھا اور پودوں کی پوری تعداد حاصل ہوتی ہے۔ تھوڑے وقت میں زیادہ رقبے پر کاشت ہو سکتی ہے۔ روایتی کاشت کی نسبت پانی کی بچت ہوتی ہے۔ بارش کے نقصانات سے بچت ہوتی ہے۔ ہاتھ سے بیج لگانے کی صورت میں بیج کی بچت ہوتی ہے۔ بارش اور آبپاشی کی صورت میں بھی سپرے کرنا آسان ہوتا ہے۔ فصل کی بڑھوتری مناسب ہوتی ہے۔ کلراٹھی زمینوں میں اگاؤ بہتر ہوتا ہے۔ کلراٹھی باڑہ زمینوں میں کاشت کھیلوں (Ridges) یا پٹریوں (Furrow Bed &) پر کی جائے۔ اگر بوائی کے دوسرے یا تیسرے دن بارش ہو جائے جس سے زمین کے سخت ہونے کا اندیشہ ہو تو وتر کو مد نظر رکھتے ہوئے دوبارہ کاشت کرنا بہتر ہے۔ نشیبی کھیتوں میں کپاس کی فصل کاشت نہ کریں اگر کاشت کرنی مقصود ہو تو کھیلوں یا پٹریوں پر کاشت کریں۔

